
ବିଦେଶ କହିଲେ ମୋ'ର ଅଭିଜ୍ଞତା ଇଉରୋପର ତିନୋଟି ଦେଶ- 
ଡେନମାର୍କ, ଫିନ୍ଲାଣ୍ଡ ଓ ପଶ୍ଚିମ ଜମୀନୀରେ ସୀମାବବ୍ଧ । ତେଣୁ 
ବିଦେଶରେ ପିଲାଙ୍କର ଶିକ୍ଷା ବିଷୟରେ ମୁଁ ଏହି ସାନ ପ୍ରବନ୍ଧରେ ଯାହା 
କହିବି, ଉକ୍ତ ତିନୋଟି ଦେଶରେ ଅର୍ଜନ କରିଥ୍ବା ଅଭିଜ୍ଞତାରୁ ହିଁ ତାହା 
କହିବି । ମୋର କହିବା କଥାଗୁଡ଼ିକ ହୁଏତ ୟଯୂରୋପର ସକଳ ଦେଶ 
ବିଷୟରେ ଆଦୌ ପ୍ରଯୁଜ୍ୟ ହୋଇ ପାରିବ ନାହିଁ । 

ସଭ୍ୟ ସଚେତ ବିଦେଶରେ ପିଲାଙ୍କ ଶିକ୍ଷାର ସର୍ବପ୍ରଧାନ କଥା ହେଉ 
ଯେ, ସେଠି ଦେଶର ସବୁ ପିଲା ପାଠ ପଢ଼ିବେ । ଆମ ଦେଶପରି କେବଳ 
ଯେଉଁମାନଙ୍କ ଘରେ ସମ୍ବଳ ଅଛି, ସେହିମାନେ ପଢ଼ିବେ । ଓ ଅନ୍ୟମାନେ 
କର୍ମ ଆଦରି ଭାଗ୍ୟକୁ ମାନି ରହିବେ, ଇଉରୋପରେ ସେପରି ହୁଏନାହିଁ। 

ଆଗେ, ଅଥୀତ୍‌ ପ୍ରାୟ ଶହେବର୍ଷ ତଳେ ହେଉଥଲା, ମାତର ବର୍ଭମାନ ସେପରି 
ହଏନାହିଁ । ସେଠାରେ ଦେଶର ସବୁ ପିଲାଙ୍କୁ-ପୂଅ ଓ ଝିଅ ଉଭୟଙ୍କ - 
ଆଠବର୍ଷର ପ୍ରାଥମିକ ଶିକ୍ଷା ବାଧ୍ୟତାମୂଳକ ଭାବରେ ଦିଆଯିବ । ଅଥୀତ୍‌ 
ଚଉଦବର୍ଷ ପୂରିବା ପର୍ଯ୍ୟନ୍ତ ଦେଶର ସବୁୂପିଲା ସ୍କୁଲରେ ପାଠ ପଢ଼ିବାକୁ 
ଯିବେ ! ପିଲା କାଖେଇବାକୁ, ଗୋବର ଗୋଟାଇ ଯିବାକୁ କିମ୍ବା ଗାଇ 
ଜଗିବାକୁ ସେମାନେ କଦାପି ଘରେ ରହିବେନାହିଁ । କେଉଁଠି ଏପରି ଘଟିଲେ 
ସଂପୃକ୍ତ ପିଲାଙ୍କର ପିତାମାତା ଆଇନ୍‌ ଅନୁସାରେ ଦଣ୍ଡନୀୟ ହେବେ । ଏବେ 
କୌଣସି କୌଣସି ଦେଶରେ ଏହି ବାଧ୍ଯତାମୂଳକ ଶିକ୍ଷାକାଳକୁ ବଢ଼ାଇ 
ନଅବର୍ଷ କରାଗଲାଣି, ପୂଣି ଆଉ କେଉଁଠାରେ ଦଶବର୍ଷ କରାଯିବାର ଚେଷ୍ଟା 
ବି କରାଯାଉଛି । 

ଡ଼େନ୍ମାର୍କ ଓ ଫିନ୍ଲାଣ୍ଡରେ ପ୍ରାଥମିକ ସ୍ତରରେ ଦେଶର ସବ୍ର ପିଲାଏ 
ଗୋଟାଏ ପ୍ରକାର ସ୍କୁଲରେ ପାଠ ପଢ଼ିବେ । ଆମ ଦେଶରେ ଗାଆପିଲାଙ୍କ 
ପାଇଁ ଗାଆଁ ପାଠଶାଳା ଅଛି, ଆଦିବାସୀ ପିଲାଙ୍କ ସକାଶେ ଆଶ୍ରମ ସ୍କୁଲ 
ଅଛି; କେଉଁଠି ମୌଳିକ ସଲ ଅଛି ତ ପୂଣି କେଉଁଠି ସୈନିକ ସ୍କୁଲ ଅଛି। 
ଭାଗ୍ୟବନ୍ତ ବଡ଼ଲୋକ ମାନଙ୍କର ପିଲାଙ୍କ ଲାଗି ତଥାକଥୂତ ପବ୍ଲିକ୍‌ ସ୍କୁଲମାନ 
ରହିଛି । ଏହାଦ୍ଵାରା ପିଲାଙ୍କର ବିକାଶମାର୍ଗ ଏବଂ ବିକାଶ - ପରିସରକୁ 
ପିଲାଦିନ ନିୟନ୍ତିତ କରି ରଖାଯାଉଛି । ଇଂଲଣ୍ଡରେ ପୂର୍ବେ ପଚଳିତ ଏକ 
ପୂରୁଣା ଛାଞ୍ଚ ଅନୁସାରେ ଆମେ ଆମ ସ୍ଵାଧୀନ ଦେଶରେ ମଧ୍ଯ ଆଜି ପର୍ଯ୍ୟନ୍ତ 
ଏହି କୂପ୍ରଥାକୁ ଚଳାଇ ଆସୁଛୁ । କିନ୍ତୁ ଉଲ୍ଲିଖ୍ତ ଦୂଇଟି ଦେଶରେ ଦେଶର 
ସବୁ ପିଲା ଏକପ୍ରକାର ପ୍ରାଥମିକ ଶିକ୍ଷା ଲାଭ କରିବାର ସୂଯୋଗ ପାଆନ୍ତି । 
ଅଥୀତ୍‌, ଚଉଦବର୍ଷ ବୟସ ପର୍ଯ୍ୟନ୍ତ ସମସ୍ତେ ଗୋଟାଏ ପ୍ରକାର ପାଠ ପଢନ୍ତି 
ନିଜ ପ୍ରତିଭାର ପରିଚୟ ଦେବାଲାଗି ସମାନ କ୍ଷେତ୍ର ଓ ସମାନ ସୁଯୋଗ 
ପାଆନ୍ତି । ମୋ'ର ମନେ ଅଛି, ମୁଁ ଡେନ୍ମାର୍କର କୌଣସି ପ୍ରାଥମିକ ସ୍କୁଲରେ 
ସେହି ଦେଶର ରାଜାଙ୍କ ଝିଅକ୍ର ମଧ୍ଯ ପଢ଼ିବାର ଦେଖ୍ଥ୍ଲି । ମନେ ରଖନ୍ତୁ, 

ଆଉ କେତେବର୍ଷ ପରେ ନିଜ୍ଚ ବାପାଙ୍କ ଅନ୍ତେ ସେହି ଝିଅ ଡେନ୍‌ମାର୍କର ରାଣୀ 
ହୋଇ ସିଂହାସନରେ ବସିବ । ଜାତୀୟ ଏକତା ଓ ଜାତୀୟ ସଂହତିଲାଗି 
ଦେଶର ସବୁ ପିଲାଙ୍କୁ ଗୋଟିଏ ପ୍ରକାରର ଶିକ୍ଷା ଦିଆଯିବା ଉଚିତ । 
ଡେନ୍ମାର୍କର ଶିକ୍ଷା ପଦ୍ଧତିକୁ ଦେଖ୍‌ଲେ ତାହାର ସ୍ପଷ୍ଟ ପ୍ରମାଣ ମିଳିଯାଏ । 


ଆଗରୁ କହିଛି, ବିଦେଶରେ ପ୍ରାଥମିକ ଶିକ୍ଷା କହିଲେ ପ୍ରଥମ 
ଆଠବର୍ଷର ଶିକ୍ଷାକୁ ବ୍ରଝ।ଏ | ସହରରେ ଥୁବା ଏହି ସ୍କୁଲମାନଙ୍କରେ ଅବଶ୍ୟ 
ବହୁସଂଖ୍ୟକ ପିଲା ପଢ଼ନ୍ତି । କିନ୍ତୁ ଗାଆଁର ସ୍କୁଲମାନଙ୍କୁ ସାଧାରଣତଃ ଛୋଟ 
ଛୋଟ ସ୍କୁଲ ବୋଲି ସୁହାଯାଇ ପାରିବ । ଆଠଗୋଟି ଶ୍ରେଣୀକୁ ପାଠ 
ପଢ଼ାଇବାଲାଗି ସାଧାରଣତଃ ଚାରି ପାଞ୍ଚଜଣ ଶିକ୍ଷକ ରହିଲେ ସେଠାରେ 
କାମ ଚଳିଯାଏ | ୧୯୫୩ ମସିହାରେ ପଶ୍ଚିମ ଜମୀନୀର ଗୋଟିଏ ଅତି ସାନ 

ଗାଆଁରେ ମୁଁ ଏପରି ଏକ ପ୍ରାଥମିକ ସ୍କୁଲ ଦେଖ୍ଛି, ଯେଉଁଠାରେ କି 
ଆଠୋଟିଯାକ ଶ୍ରେଣୀରେ ସର୍ବମୋଟ ଏଗାରଜଣ ପିଲା ପାଠ ପଢୁଥ୍ଲେ । 
ଗୋଟିଏ ବଖରାରେ ଏହି ଆଠୋଟିଯାକ ଶ୍ରେଣୀର ପିଲାମାନେ ବସୁଥ୍‌ଲେ 
ଓ କେବଳ ଜଣେ ଶିକ୍ଷକଙ୍କ ଉପରେ ଏମାନଙ୍କ ପାଠ ପଢ଼ିଇବାର ଦାୟିତ୍ସ 
ନ୍ୟସ୍ତ ହୋଇ ରହିଥୂଲା । ୧୯୬୩ ମସିହାରେ ଜମୀନୀର ଆଉଏକ ଗାଆଁରେ 
ଆଉ ଗୋଟିଏ ସ୍କୁଲ ଦେଖ୍‌ ଅବସ୍ଥା ବିଶେଷ ବଦଳିଛି ବୋଲି ମୋର ମନେ 
ହେଲାନାହିଁ । ସେହି ସ୍କୁଲରେ ଦୁଇବଖରା ଘର ଥୁଲା, ଦୁଇଜଣ ଶିକ୍ଷକ ଥଲେ 
ଓ ଆଠୋଟି ଶ୍ରେଣୀରେ ପିଲାଙ୍କର ସଂଖ୍ୟା ପଚାଶରୁ ଉର୍ଦ୍ ହୋଇ ରହିଥ୍‌ଲ।ା। 

ବିଦେଶର ସ୍ଟୁଲ ମାନଙ୍କରେ ପ୍ରାଥମିକ ସ୍ତରରେ ପୂଅ ଓ ଝିଅ ଏକାଠି 
ପାଠ ପଢ଼ନ୍ତି । ଆମ ଦେଶ ପରି ସେଠାରେ ପୁଅକୁ ଝିଅଠାରୁ ଅଧ୍କ 
ଗେଲବସର କର। ଯାଏନାହିଁ ବା ଝିଅକୁ ପୁଅଠାରୁ ଅଧ୍କ ଦାୟିତୃହୀନ 
ଭାବର ସମାଜରେ ପ୍ରବେଶ କରିବାକୁ ଦିଆ ଯାଏନାହିଁ। ସେଠାରେ 
ପ୍ରିଲାମାନଙ୍କର ସ୍କୁଲ ସକାଳ ଆଠଟାରୁ ଦିନ ଦୂଇଟା ପର୍ଯ୍ୟନ୍ତ ବସେ । 
ଖରାବେଳେ ଖାଇବାଲାଗି ପିଲାମାନେ ବହିମୂଣା ଭିତରେ କିଛି ଖାଇବା 
ଜିନିଷ ବାନ୍ଧିକରି ଆଣିଥାନ୍ତି । ଶୀତଦିନେ ପ୍ରବଳ ତୁଷାରପାତ ସମୟରେ ମଧ୍ୟ 
ପିଲାଏ ଭୋର ଆଠଟ। ବେଳର ଅନ୍ଧାର ପହରରେ ଇସ୍କୁଲରେ ଆସି 
ପହଞ୍ଚନ୍ତି । ପାଖ ପିଲାମାନେ ଚାଲିକରି ଆସନ୍ତି, ଦୂର ବାଟର ପିଲାମାନେ 
ସାଇକେଲ୍‌ରେ ଆସନ୍ତି । ଶୀତଦିନେ ସକାଳେ ସବୂରି ଘରେ ଏହି ପାଠପଢ଼ୁଆ 
ପିଲାମାନଙ୍କର ନିଦ ସବାଆଗ ଭାଙ୍ଗେ । ଏମାନଙ୍କର ସବ୍ରଠାରୁ ଲମ୍ବା ଛୁଟି 
ଖର।ଦିନରେ ହୁଏ | ତା'ପରେ ବଡ଼ଦିନ ପର୍ବରେ ଛୁଟି । ଆମଦେଶ୍‌ର 
ସ୍କ ଲମ।ନଙ୍କରେ ଯେପରି ବହୁସଂଖ୍ୟକ ଦିନିକିଅ। ଛୁଟିରଖ୍‌ ସ୍କୁଲର 
ଧାରାବାହିକ କାର୍ଯ୍ୟକ୍ରମରେ ବାଧା ସୃଷ୍ଟି କରାଯାଏ, ବିଦେଶରେ ସେପରି 
ହଏନାହିଁ । 

ପ୍ରାଥମିକ ବିଦ୍ୟାଳୟମାନଙ୍କରେ ଶିକ୍ଷକତା କରିବାକୁ ହେଲେ ସେସବୁ 
ଦେଶରେ ସ୍ଵତନ୍ତ୍ର ତାଲିମ ନେବାକୁ ହୁଏ । ଡେନ୍ମାର୍କରେ ଏହି ତାଲିମ ମାଟ୍ରିକ୍‌ 
ପାସ୍‌ କରିବାପରେ ଚାରିବର୍ଷଲାଗି ଦିଆଯାଏ । ସେହି ଦେଶର ମାଟ୍ରିକ୍‌ ପାସ୍‌ 
ଓ ଆମ ଦେଶର ମାଟ୍ରିକ୍‌ ପାସ୍‌ ଭିତରେ ଅନେକ ତଫାତ୍‌ ରହିଛି। ଆମ 
ଦେଶରେ ପନ୍ଦର ଷୋଳ ବରଷରେ ମାଟ୍ରିକ୍‌ ପାସ୍‌ କରିବା ସମ୍ଭବ 
ହୋଇପାରୁଛି । ଟିଉସନ୍‌ ମାଷ୍ଟରଙ୍କଠାରୁ ସ୍ଵତନ୍ତ୍ର ପାଠ ପଢ଼ିବାର ଟନିକ୍ପିଇ 
ଆମ ଦେଶରେ ଭଲ ଘରର ପିଲାଏ ଅନେକ ସମୟରେ ପନ୍ଦରବର୍ଷ ପୂରିବା 
ଆଗରୁ ମଧ୍ଯ ମାଟ୍ଜିକ୍‌ ପାସ୍‌ କରି ଯାଉଛନ୍ତି । କିନ୍ତୁ ଡେନ୍‌ମାର୍କରେ ଉଣେଇଶି 
ବର୍ଷ ହେବା ପୂର୍ବରୁ ମୁଁ କାହାରିକୁ ମାଟ୍ରିକ୍‌ ପାସ୍‌ କରିବାର ଦେଖ୍‌ନାହିଁ। ଅଥୀତ୍‌, 
ଆମ ଦେଶରେ ମାଟ୍ରିକ୍‌ ପାସ୍‌ ବୋଲାଇବାକୁ ଯେତେ ପାଠ ପଢ଼ିବାକୁ ପଡ଼େ, 
ବିଦେଶରେ ତାହାଠାରୁ ଅନେକ ଅଧ୍କ ପଢ଼ିବାକୁ ପଡ଼େ । ମାଟ୍ରିକ୍‌ ପାସ୍‌ କରି 
ଆହୁରି ଚାରିବର୍ଷ ଏକ ତାଲିମକେନ୍ଦ୍ର ବା ସେମିନାରିରେ ପଢ଼ିସାରିବା ପରେ 
ଯାଇ ସେଠାରେ ପ୍ରାଥମିକ ସ୍କୁଲରେ ଶିକ୍ଷକ ହେବାକ୍ର ଅନ୍ମତି ମିଳେ । 

ସେସବୁ ଦେଶରେ ପ୍ରାଥମିକ ବିଦ୍ୟାଳୟ ମାନଙ୍କରେ ଶିକ୍ଷକମାନଙ୍କ 
ମାସିକ ବେତନ ବିଷୟରେ ଆମ ଦେଶର ଶିକ୍ଷକମାନେ କୌତୁହଳ ପ୍ରକାଶ 
କରିବା ସ୍ଵାଭାବିକ । ଜମୀନୀରେ ଜଣେ ପ୍ରାଥମିକ ଶିକ୍ଷକର ବେତନ ମାସିକ 
ପ୍ରାୟ ଛଅଶହ ଟଙ୍କାରୁ ଆରମ୍ଭ ହୁଏ । କାର୍ଯ୍ୟକାଳ ଶେଷ ହେବା ବେଳକୁ 
ଜଣେ ଶିକ୍ଷକ ସେଠି ମାସକୁ ପ୍ରାୟ ବାରଶହ ଟଙ୍କା ବେତନ ପାଏ । ଗାଆଁ 
ସ୍କୁଲର ପ୍ରାଥମିକ ଶିକ୍ଷକ ଗାଆଁର କେବଳ ଏକ ଅସରଣିଆ ସେବାକାରୀ 
ନୁହେଁ କିମ୍ବା ସରକାରୀ ଶିକ୍ଷାବିଭାଗର ଏକ ମେରୁଦଶ୍ଡହୀନ ଆଜ୍ଞାବହମାତ୍ର 
ବି ନୁର୍ହେଁ;-ସେହି ଦେଶରେ ଲୋକେ ସେହିକଥା ହୃଦୟଙ୍ଗମ କରିଥ୍‌ବା ପରି 
ବୋଧହୁଏ । ଶିକ୍ଷକର ବ୍ୟକ୍ତିତ୍ଵ ଉପରେ ହିଁ ପିଲାମାନଙ୍କର ବ୍ୟକ୍ତିତ୍ଵ ଗଢ଼ା 
ହେବାର ସୂସ୍ଥତା ବା ଅସୂସ୍ଥତା ଅନେକ ପରିମାଣରେ ନିର୍ଭର କରେ, ଏକଥା 
ବୁଝି ସେସବୂ ଦେଶର ଲୋକେ ସେ ଦେଶର ପ୍ରାଥମିକ ଶିକ୍ଷକମାନଙ୍କ 

ଯଥାଯୋଗ୍ୟ ସମ୍ମାନ ଓ ସମ୍ପନ୍ନତା ଦେବାରେ କୌଣସି ପ୍ରକାର କୃପଣତା 
କରିନାହାନ୍ତି । ସେଠାରେ ଗାଆଁ ପ୍ରାଇମେରୀ ସ୍କୁଲରେ ଜଣେ ଶିକ୍ଷକଙ୍କର 
ଆପଣାଲାଗି ମଟରଗାଡ଼ି ରଖ୍ବାର ସମ୍ବଳ ମଧ୍ଯ ରହିଛି। ଶିକ୍ଷକ ମାନଙ୍କର 
ରହିବା ସକାଶେ ଗାଆଁ ମାନଙ୍କରେ ସ୍କୁଲ ହତା ଭିତରେ ରହିବାଘର ପ୍ରଭୃତି 
ଯୋଗାଇ ଦିଆଯାଏ । ସେଠାରେ ସ୍କୁଲର ପରିଚାଳକ ଓ ପିଲାମାନଙ୍କର 
ଅଭିଭାବକମାନେ ଶିକ୍ଷକଙ୍କୁ ଜଣେ ସମ୍ଭମାନାସ୍ପଦ ବ୍ୟକ୍ତିରୂପେ ଜ୍ଞାନ କରନ୍ତି, 
ଗାଆଁର ଶିକ୍ଷା ଏବଂ ସଂସ୍କୃତି କ୍ଷେତ୍ରରେ ତାଙ୍କୁ ନେତୃତ୍ଥାନୀୟ ବୋଲି ମାନନ୍ତି। 
ଆମ ଦେଶପରି ସେମାନଙ୍କୁ ବେଖାତିର କରିନ୍ତିନାହିଁ ବା ସ୍ଥାନୀୟ 
ରାଜନୀତିରେ ଆପଣାର ମତଲବ ଗୁଡ଼ାକୁ ସିଦ୍ଧ କରିବା ଲାଗି ସେମାନଙ୍କ 
ହାତବାରିସି କରି ବ୍ୟବହାର କରନ୍ତିନାହିଁ। 

ବିଦେଶରେ ଶିକ୍ଷକଙ୍କର ବେତନ ବେଶୀ ବୋଲି ଯେ ସେଠି ପ୍ରାଥମିକ 
ବିଦ୍ୟାଳୟ ମାନଙ୍କରେ ବେଶୀ ପାଠପଢ଼ା ହୁଏ, ସେକଥା କହିଲେ ମଧ୍ଯ ଆଦୌ 
ସତକଥା କୁହା ହେବନାହିଁ । ଆମ ଦେଶରେ ମାସକୁ ଛଅଶହ ଟଙ୍କା ବେତନ 
ପାଇବାକୁ ଏକ ମହାନ୍‌ ସୌଭ।ଗ୍ୟ ଲାଭ କରିବା ପରି ମନେହେବା 
ସ୍ଵାଭାବିକ । କିନ୍ତୁ ପଶ୍ଚିମ ଜମୀନୀରେ ମଧ୍ଯ ପ୍ରାଥମିକ ସ୍କୁଲରେ ଶିକ୍ଷକର କାର୍ଯ୍ୟ 
କରିବାକୁ ଅଧ୍କାଂଶ ଲୋକ ଆଦୌ ଖୁବ୍‌ ବଡ଼ ଆଖ୍ରେ ଦେଖନ୍ତିନାହିଁ । ସେଠି 
ସମସ୍ତେ ଆହୁରି ଅଧ୍କ ବେତନ ମିଳୁଥ୍ବା କ୍ଷେତ୍ରରେ ପ୍ରବେଶ କରିବାକ୍ର ଇଚଛ 
କରୁଥାନି । ହୁଏତ ସେହି କାରଣରୁ ହିଁ ଜମୀନୀର ପ୍ରାଥମିକ ବିଦ୍ୟାଳୟ 
ମାନଙ୍କରେ ଆଜି ସତୁରି ହଜାର ଶିକ୍ଷକଙ୍କର ଅଭାବ ରହିଛି ଓ ସେହି ଅଭାବ 
କ୍ରମଶଃ ବଢ଼ିବଢ଼ି ଚାଲିଛି । ଆମ ଦେଶରେ ବିଶ୍ଵବିଦ୍ୟାଳୟର ଅଧ୍ଯାପକମାନେ 
ଆମ ଦେଶର ପ୍ରାଥମିକ ଶିକ୍ଷକ ମାନଙ୍କର ବେତନ ଅନୁପାତରେ ବେଶ୍‌ 
ମୋଟା ବେତନ ପାଇଥାନ୍ତି । ବିଦେଶରେ ଏହି ଅନୁପାତଠାରୁ ଆମ ଦେଶର 
ଅନୁପାତ ଅନେକ ଗୁଣ ବେଶୀ ହେବ । କିନ୍ଧୁ ଆମ ଦେଶର ଅଧ୍ଯାପକମାନଙ୍କ 
ମଧ୍ଯରୁ ଅଧ୍କାଂଶ କି ପାଠ ପଢ଼ାନ୍ତି ବା ଦେଶରେ ଉଚ୍ଚ ଶିକ୍ଷାର ଆଦର ଏବଂ 
ଆଦର୍ଶର ସମୃଦ୍ଧି ପାଇଁ କି ଉଦ୍ୟମ କରନ୍ତି ! ଶିକ୍ଷାଳୟରେ ଶିକ୍ଷାର ମାନ ଓ 

ଜୀବନଗଠନର ମାନ ବଢ଼ିବା କେବଳ ବେଦନ ବ୍ଵି ପାଇବା ଉପରେ ନିର୍ଭର 
କରେ ନାହିଁ । ଏହି ପ୍ରଶ୍ନର ଆଲୋଚନା କଲେ ଆମକୁ ସାମାଜିକ ଓ 
ମନୋବୈଜ୍ଞାନିକ ଅନେକ କ୍ଷେତ୍ରରେ କାରଣଗୁଡ଼ିକର ଅନୁସନ୍ଧାନ କରିବାକ୍ର 
ପଡ଼ିବ । ଏହି ପ୍ରବନ୍ଧରେ ତାହା କରିବା ସମ୍ଭବନୁହେଁ । 

ବିଦେଶର ଓ ଆମ ଦେଶର ପ୍ରାଥମିକ ବିଦ୍ୟାଳୟମାନଙ୍କ ମଧ୍ଯରେ 
ଗୋଟାଏ ବଡ଼ ପାର୍ଥକ୍ୟ ସବାଆଗ ନଜରରେ ପଡ଼ିଥାଏ | ଭଲ ଶିକ୍ଷକ ସେଠି 
ଅଛନ୍ତି, ଆମ ଦେଶରେ ବି ଅଛନ୍ତି । ସବ୍ର ସୁବିଧାଥାଇ ମଧ୍ଯ ସେଠି ଜଣେ 
ଜଣେ ଶିକ୍ଷକ ଆପଣାର କାର୍ଯ୍ୟରେ ଖୁବ୍‌ ବେଶୀ ଆଗ୍ରହ ପ୍ରକାଶ ନକରୁଥ୍‌ବା 
ପରି ବେଶ୍‌ ମନେ ହୋଇଥାଏ | ଏଠାରେ ଆମ ଦେଶରେ ଶିକ୍ଷାଦାନଗତ 
ବିଶେଷ ଅନେକ ସୁବିଧା ନଥାଇ ମଧ୍ଯ ଆଗ୍ରହୀ ଏବଂ ଉଦ୍ୟମୀ ଶିକ୍ଷକ ତଥାପି 
ଦେଖ୍ବାକୁ ମିଳନ୍ତି କିନ୍ଧ ଗୋଟାଏ ପାର୍ଥକ୍ୟ ଅବଶ୍ୟ ଆସି ଆଖରେ ପଡ଼ିଯାଏ । 
ସେଠି ଶିକ୍ଷକମାନେ ପିଲାମାନଙ୍କ ସହିତ ମଣିଷ ପରି ବ୍ୟବହାର କରନ୍ତି, 
ସେମାନଙ୍କର ସହିତ ଭଦ୍ରଲୋକ ପରି ବ୍ୟବହାର କରନ୍ତି। ଆମ ଦେଶରେ 
ଶିକ୍ଷକମାନେ ପିଲାମାନଙ୍କୁ କେବଳ ଯେ ଗଧ ବୋଲି ସମ୍ଭାଷଣ କରନ୍ତି ତାହା 
ନୁହେଁ । ସେମାନଙ୍କ ସହିତ ଗଧପରି ବ୍ୟବହାର ବି କରନ୍ତି। ତାଲିମପ୍ରାପ୍ତ 
ଶିକ୍ଷକମାନେ ମଧ୍ଯ ସେହିପରି କରନ୍ତି । କେବଳ ପ୍ରାଥମିକ ସ୍କୁଲରେ ନୁହେଁ, 
ବିଶ୍ଵବିଦ୍ୟାଳୟର ସ୍ତର ପର୍ଯ୍ୟନ୍ତ ମଧ୍ଯ କରିଥାନ୍ତି । ଆମ ଦେଶର ସାମାଜିକ 
ଧର୍ମ ଅନୁସାରେ ଆମ ପୁଣ୍ୟର ପୂରସ୍କାର ସ୍ଵରୂପ ଭଗବାନ ଆମକୁ ସନ୍ତାନ 
ଦେଇ ଥାଆନ୍ତି । ସେମାନଙ୍କ ଆମେ ଜଣେ ଜଣେ ବିକାଶମାନ ମଣିଷ ବୋଲି 
ଯେତେ ନଭାବୃ, ଆମର ସମ୍ପରି ବୋଲି ତା'ଠାରୁ ଅଧ୍କ ଭାବିଥାଉ | ଆମ 
ଜାତୀୟ ଶିକ୍ଷକ ଆସ୍ଥାନଗୁଡ଼ିକୁ ମଧ୍ଯ ସେହି ମନୋଦୃଷ୍ଠି ସଂକ୍ରମିତ କରି 
ରଖ୍ଥାଏ । ଆମେ ଶିକ୍ଷକମାନେ ବି ସାଧାରଣତଃ ଆମ ଉପରେ ବିଶ୍ଵାସ 
ରଖ୍ଥ୍ବା ପିଲାମାନଙ୍କ ଆମର ସମ୍ପି ପରି ଭାବ୍ର, ମାଟିଗୋଡ଼ି ପରି ଭାବ୍ର, 
ସେମାନଙ୍କ ଆଗରେ ଆପଣାର ନାନା ବୟସ୍କତା ଓ ପ୍ରମତ୍ତତା ଦେଖାଇ ଆମେ 

ସେମାନଙ୍କୁ ହୀନ ବୋଲି ଦେଖାଇ ଦେବାର ଭାରି ଚେଷ୍ଟାମାନ କରିଥାଉ 
ସେମାନଙ୍କର ସକଳ ବିଶ୍ବାସରେ ଗୁଡ଼ାଏ ଭୟ ମିଶାଇ ଦୂଷିତ କରିପକାଉ । 
ସେମାନଙ୍କର ସକଳ ଶିଖ୍ବାକୁ ଆମେ ପ୍ରଧାନତଃ କଥା ମାନିବା ଏବଂ ପାଠ 
ମୁଖସ୍ଥ କରିବାରେ ପର୍ଯ୍ୟବେସିତ କରି ରଖୁ । ମନୁଷ୍ୟ ଶିଶୁର ସ୍ଵାଭାବିକ 
ନିର୍ଭରଶୀଳତାର ଆମେ ଏକ ଅତିହୀନ ପରାବଲମ୍ବନ -ପ୍ରବ୍‌ଭ୍ତିରେ ପରିଣତ 
କରିଦେଉ । କିନୁ ଇଉରୋପର ବିଦ୍ୟାଳୟ ମାନଙ୍କରେ ସାଧାରଣତଃ ସେପରି 
ଦେଖାଯାଏନାହିଁ । ସେଠାରେ ପିଲାମାନେ ଆମ ଦେଶର ପିଲାମାନଙ୍କ ଠାରୁ 
ତା” ଇସ୍କୁଲରେ ଅଧକ ସ୍ଵାଧୀନତା ପାଏ । ଅଧ୍କ ମନୁଷ୍ୟୋଚିତ ସମ୍ମାନ 
ପାଏ, ଅଧ୍କ ଦାୟିତ୍ଵ ନେଇଶିଖେ ଏବଂ ତେଣୁ ଅଧ୍କ ଦାୟିତୃସମ୍ପନ୍ନ ହୋଇ 
ବଢ଼େ । ବିଦ୍ୟାଳୟରେ ମଧ୍ଯ ସିଏ ଆପଣ ଜୀବନକୁ ଆପେ ଗଢ଼ିବାର ପ୍ରେରଣା 
ପାଏ । 

ଆମ ଦେଶର ଶିକ୍ଷକମାନେ ପିଲାମାନଙ୍କୁ ପ୍ରଧାନତଃ ଗଧପରି 
ଦେଖନ୍ତି; ତ।ହାର କାରଣ ହେଉଛି ଯେ, ଶିକ୍ଷକ ହେବାକୁ ତାଲିମ 

ପାଇଲାବେଳେ ସେମାନେ ମଧ୍ଧ ପ୍ରଧାନତଃ ଗଧପରି ତାଲିମ ଓ ଗଧପରି 
ବ୍ୟବହାର ପାଆନ୍ତି । ଏହିଭଳି ଏକ ଅନୁମାନ କରିବାପାଇଁ ପ୍ରକୃତରେ ଯଥେଷ୍ଟ 
କାରଣ ରହିଛି । ତାଲିମ ସମୟରେ ଏଠି ଜଣେ ଶିକ୍ଷକକୁ ଶିକ୍ଷାଦାନ 
, କୌଶଳମାନ ଶିଖାଇ ଦିଆଯାଏ ସତ, ମାତ୍ର ଶିକ୍ଷକର ବ୍ୟକ୍ତିତ୍ଵ ବିକାଶ 
ସକାଶେ ସେପରି କୌଣସି ବ୍ଷ୍ଠା କରାଯାଏ କି ? ସେମାନଙ୍କୁ ପ୍ରଧାନତଃ 
ପାଠ ପଢ଼ାଇବାର ଏକ ଯନ୍ତ୍ରପରି ବ୍ୟବହାର କରାଯାଏ । କିନ୍ତୁ ସେମାନେ 
ଦାୟିତ୍ସସମ୍ପନ୍ତ ଓ ସମ୍ମାନର ଯୋଗ୍ୟ ମଣିଷ ହିସାବରେ ଆପଣକୁ ପ୍ରସ୍ତତ 
କରିବାର ତାଲିମ ଖୁବ୍‌ କ୍ଵଚିତ୍‌ ପାଇଥାନ୍ତି । ଫଳତଃ, ପ୍ରଶିକ୍ଷଣ ପରେ 
ବିଦ୍ୟାଳୟ ଗୁଡ଼ିକୁ ପାଠ ପଢ଼ାଇବାକୁ ଯାଇ ସେମାନେ ପିଲାମାନଙ୍କ ଉପରେ 
ସେହି ଅଭାବ ଓ ଅନ୍ୟାୟର ପ୍ରତିଶୋଧ ନିଅନ୍ତି । ଶିକ୍ଷା ନାମରେ ଏକ 
କୁଶିକ୍ଷାର ବିଷଚକ୍ର ବୁଲିବାରେ ଲାଗିଥାଏ । 

ଆମ ଦେଶରେ ପ୍ରଚଳିତ ଶିକ୍ଷାର ନିନ୍ଦା କଲେ ଶିକ୍ଷାର ଉନ୍ନତି ଯେ 
ହଏନାହିଁ, ସେକଥା ମୁଁ ଭଲ କରି ଜାଣିଛି | ତଥାପି ଆମର ଶିକ୍ଷା ବିଷୟରେ 
ଆମ ପ୍ରତ୍ୟେକଙ୍କର ଏକ ସମାଲୋଚନାମୂଳକ ଦୃଷ୍ଟିକୋଣ ଅବଶ୍ୟ ରହିଥ୍‌ବା 
ଦରକାର । ମଣିଷକୁ ମଣିଷପରି ଦେଖ୍‌ ପାରିବାକୁ ହେଲେ ଏହିପରି ଏକ 
ସମାଲୋଚ ନାମୂଳକ ଦୃଷ୍ଟିକୋଣ ଅର୍ଜନ କରିବାକୂ ପଡ଼େ । ଯାବତୀୟ 
ପ୍ରତିବନ୍ଧକ ସତ୍ତ୍ଵେ ଆମ ଦେଶରେ ତଥାପି ଅନେକ ଶିକ୍ଷକ ଅଛନ୍ତି , 
ଯେଉଁମାନେ କି ଏକ ସ୍ଵାଭାବିକ ଓ ସ୍ଵଧର୍ମଗତ ଆଗ୍ରହ ନେଇ ଶିକ୍ଷକ ହେବାକୁ 
ଆସିଥାନ୍ତି, ଯେଉଁମାନେ ଆପଣାର ଧନ୍ଦାଟିକୁ ପ୍ରକୃତରେ ଭଲ ପାଆନ୍ତି, 
ଯେଉଁମାନେ ପିଲାମାନଙ୍କୁ ପ୍ରଧାନତଃ ଶ୍ରଦ୍ଧାର ସହିତ ପାଠ ପଢ଼ାର୍ତି ଓ 
ଯେଉଁମାନେ ଦେଶ, ଶିକ୍ଷା ଓ ମଣିଷ ସମାଜର ଭବିଷ୍ୟତ ବିଷୟରେ ତଣାପି 
ବିଶ୍ଵାସ ହରାଇ ନଥାନ୍ତି । ଆମ ଦେଶର ଶିକ୍ଷା ସେହିମାନଙ୍କ ଦ୍ଵାରା ହିଁ 
ବଦଳିଯିବ । ଆମ ଦେଶର ସମାଜବ୍ୟବସ୍ଥା ବଦଜିଯାଇ ପାରିବ ଏବଂ 
ସେହିମାନଙ୍କ ଦ୍ଵାରା ହିଁ ଆମ ଦେଶର ପିଲାମାନେ ମଣିଷ ହେବେ । 

